

हमारे शास्त्र भारतीय आध्यात्म मनीषा के प्राणाधार

रामभद्राचार्य जी ने की 'राम जनम जग मंगल हेतू' की अद्भुत व्याख्या

अयोध्या कांड के मंगलाचरण में चूं ही नहीं है द्वादस

हरिभूमि जबलपुर।

आयुर्वेद कॉलेज मैदान में निर्मित अवधपुरी में चल रही श्रीरामकथा के छठवें दिन मानस मर्मज्ञ, पद्य विभूषण, तुलसी पीठाधीश्वर जगद्गुरु, रामानंदचार्य श्री रामभद्राचार्य जी महाराज ने भगवान श्रीराम की वनलीला की चर्चा करते हुए भारत माता की भी उच्चतम व्याख्या की। उन्होंने कहा कि हमारे पास पांच प्राण हैं, लेकिन भारत माता के पास छह प्राण हैं। ये हैं सांख्य, योग, वैशेषिक, न्याय, पूर्व मीमांसा और उत्तर मीमांसा। उन्होंने समग्र कहा कि हमारे शास्त्र भारतीय आध्यात्म मनीषा के प्राणाधार हैं। समरसता सेवा संगठन द्वारा आयोजित रामकथा में उन्होंने कहा कि भक्ति भारत की आत्मा है और श्रीराम-कृष्ण भारत के परमात्मा। इनके अलावा जिनकी भी महिमा है, वे सब साधक हैं। महाराजजी ने बताया कि मानसकार ने छहों दर्शनों को शास्त्र कहा, जिसका विवरण मानसजी की आरती में 'छहउ शास्त्र सब ग्रंथन को रस' के रूप में आता है। कथा की विषय वस्तु 'राम जनम जग मंगल हेतू' के माध्यम से महाराजजी ने द्वादस ज्योतिर्लिंग, 12 अमंगल, 12 मंगल, 12 दुष्टों को दंड, 12 वर्ष के वनवास का अनोखा चिंतन प्रस्तुत किया।



व्यासपीठ से महाराजजी उवाच

- ▶ वनलीला में 12 अमंगल कष्ट, 12 का मंगल हुआ, द्वादस ज्योतिर्लिंग पर अद्भुत चिंतन
- ▶ आस्तिक दर्शन भारत के प्राण, भक्ति आत्मा और राम-कृष्ण परमात्मा।
- ▶ ईश्वर की तुलना किसी से नहीं हो सकती, इसी को नेति-नेति कहते हैं।
- ▶ दर्शन के आधार पर जानकी जी को प्रकृति मानना गलत है।
- ▶ अयोध्या कांड में रामचरित मानस का अद्भुत आनंद है।
- ▶ सब कुछ त्याग हमें भगवान श्रीराम के चरणों का चिंतन करना चाहिए।
- ▶ श्रीजी श्री सीता जी ने ने भरतजी को ही राम प्रेम की दीक्षा दी है।
- ▶ मानस के सात सोपान हैं, कांड शब्द लोगों ने बाद में जोड़ा।
- ▶ मंत्र और ब्रह्मण्य दोनों को वेद कहते हैं, ब्रह्मण्यों में ही आरंभिक आते हैं।

नर्मदा जी सुन रही हैं रामकथा

महाराजजी ने 'प्रथित पावन शास्त्र परंपराम' श्लोक के माध्यम से कहा कि वे प्रभु श्रीरामजी की कथा माता नर्मदा जी को सुना रहे हैं। उन्होंने कहा कि यह श्लोक मैंने नर्मदाजी से संवाद करते हुए रचित किया है। कथा में भारत के शास्त्रों की प्रथित पावन शास्त्र परंपरा है तो मीया लक्ष्मण और माता सीता का वैभव भी है।

समरस रामायण चित्रावली देख भाव विमोह

आयुर्वेद कॉलेज मैदान स्थित कथा परिसर में समरसता सेवा संगठन द्वारा आयोजित श्रीरामकथा पंचाल के समीप बड़े भूभाग में लगी समरस रामायण चित्रावली भी जनककर्षण का केंद्र बनी हुई है। समरसता सेवा संगठन के अध्यक्ष संदीप जैन और उनके सहयोगियों ने श्रीरामजी के जन्म से लेकर जीवन पर्यंत उनकी लीलाओं से जुड़े प्रसंगों का यहां बड़ी बारीकी से विस्तार देकर बताया है।

सुंदर शब्दावली, सुंदर चित्रावली रामकथा को चित्त चुरा रही है। परिसर के दर्शन मात्र से श्रद्धालु स्वयं को धन्य-धन्य अनुभव कर रहे हैं। चित्रावली में सुर-अनुर को वृहद विज्ञान किया गया है। विद्वान कह रहे हैं कि जिसने मानस नहीं पढ़ी, वो भी यह चित्रावली को देख कर रामजी के जीवन चरित्र को बेहतर ढंग से समझ सकता है। पूजन का मंगल विधान तुलसी पीठ के आचार्य युवराज रामचंद्रदासजी ने सुखाचार्य द्वारा राघवदेववाच्य जी की उपस्थिति में संपन्न कराया। पादुकापूजन करने के उपरंत सभी ने व्यास पीठ का पूजन कर महाराजजी का स्वागत वंदन-अर्चन किया। मंत्र पर विराजमान संत गण स्वामी गिरिशानंद जी महाराज, पद्मनाभ जी महाराज, कालिकाचंद जी महाराज, मैत्री दौदी का आयोजन समिति के अध्यक्ष डा जितेंद्र जामदार ने स्वागत किया।

इन्होंने किया पादुकापूजन

कथा पूर्व रामानंद परंपरा की पादुका पूजन पूर्व सांसद जयश्री बैजजी, सांसद श्रीमती सुमित्रा वाल्मिकी की उपस्थिति में विद्यार्थी अणु विद्यार्थी, समरसता सेवा संगठन के अध्यक्ष संदीप जैन, आचार्य प. वासुदेव शास्त्री, श्री रिकु विवेक, श्री दीपकर बैजजी, श्रीमती गिताली बैजजी, श्री शंकर लाल खत्री, श्री सावल दास खत्री, श्री रमन आसवानी शंभु मीया, कैलाश अगदाल बब्बा जी, पवन समदडिया, मुनेन्द्र सिंह जी, विपिन बिहारी वीहार, दिनेश मीरा, आशुतोष दीक्षित, लखन तामकार, राकेश पाठक, सुशांत यादव ने समर्चन कर किया। आचार्य वासुदेव शास्त्री, श्री मुनेन्द्र सिंह, श्री विपिन बिहारी वीहार, श्री आशुतोष दुबे, पंडित आशुतोष दीक्षित, लखन तामकार, श्याम सुहाण, राकेश पाठक ने भी महाराजजी का माल्यार्पण कर वंदन किया। आज की कथा के विभ्राम पर विद्यार्थी श्री सुशील तिवारी इंदु, जस्टिस एच पी सिंह, श्री अर्जुन समदडिया, प्रो. आशुतोष दुबे, पंडित देवेन्द्र त्रिपाठी जी, श्री रिकु विज रिकु, सुधीर भागवतानी, श्री विनय केसरवानी बबलू, श्री विक्रम सिंह, श्री दीपक नौगरेया, श्री जय खत्री, श्री अनुरोध पट्टेरीया, डॉ महेश प्रसाद नेमि, मोहनराम जी, अजित तिवारी, महेश केसरवानी ने आरती कर आशीर्वाद प्राप्त किया।

भक्ति और भगवान में अंतर नहीं

मन की आंखों से रामजी का दर्शन कर रामचरित मानस का अमृतान्न आंजने वाले महाराज श्री ने कहा कि जहां भारतीय दर्शन नहीं, वहां कुछ भी नहीं है। अतः सारी समस्त्याओं का समाधान वेदान्त में देखना चाहिए। उन्होंने समझाया कि वेदान्त का मतलब वेद के अंत से नहीं है। जब वेद अंत है, तो उनका अंत कैसे हो जाएगा। उन्होंने कहा कि जिस दर्शन में वेदों का सिद्धांत कहा गया है, वो है वेदान्त। उन्होंने कहा कि वेद कहते हैं कि ब्रह्म दो रूपों में विभाजित है। कारण ब्रह्म और कार्य ब्रह्म। कारण ब्रह्म हमारे रामजी हैं जबकि कार्य ब्रह्म श्री सीताजी। दोनों विशिष्ट हैं। इसलिए भगवान राम को मैंने सच्चिदानंद कहा और भगवती सीता को संबिदानंद हैं। उन्होंने कहा कि सीताजी को प्रकृति कभी नहीं मानना चाहिए। रामजी और सीताजी के रूप में एक ही ब्रह्म ने दो स्वरूप धारण कर लिए। दर्शन के आधार पर जो लोग जानकी जी को प्रकृति मानते हैं, वो गलत हैं। लीला के लिए वे भक्ति का रूप धारण कर लेती हैं। भक्ति और भगवान में अंतर ही नहीं है। अयोध्याकांड के मंगलाचरण में द्वादस ज्योतिर्लिंग का दर्शन क्यों किया? इस पर उन्होंने कहा कि वनलीला में कैकई जी की द्वारा 12 अमंगल किए गए। इसलिए गोदवारीजी ने वनलीला के मंगलाचरण में बारह अमंगलों को नष्ट करने के लिए द्वादस ज्योतिर्लिंग का वर्णन किया। इसके साथ ही वनलीला में भगवान ने 12 लोगों को मंगल किया।

सरकार ने 5 किलोग्राम एलपीजी सिलेंडरों की आपूर्ति बढ़ाई

जबलपुर। पेट्रोलियम और प्राकृतिक गैस मंत्रालय ने 5 किलोग्राम फ्री टैट एलपीजी (एफटीएलपी) सिलेंडरों की उपलब्धता में काफी बढ़ोतरी की है, ताकि देश भर में प्रवासी मजदूरों और संवेदनशील समुदायों को खाना पकाने के लिए स्वच्छ ईंधन आसानी से और किफायती ढंग पर मिल सके। मंत्रालय ने पूर्व आपूर्ति सीमा को हटा दिया है और 7 अप्रैल से सभी राज्यों एवं केंद्र शासित प्रदेशों में 5 किलोग्राम सिलेंडरों का रोजाना का आवंटन बढ़ाना शुरू कर दिया है। खासतौर पर शहरी एवं अर्द्ध शहरी क्षेत्रों में बंदूती माँग को पूरा करने के लिए यह कदम उठाया गया है। मंत्रालय ने सिलेंडर प्राप्त करने की प्रक्रिया को भी सरल बना दिया है।

एपीएन सीबीएसई सीनियर

सेकण्डरी स्कूल में फन फेयर आज

जबलपुर। एपीएन सीबीएसई सीनियर सेकण्डरी स्कूल में एक दिवसीय "फन फेयर" का आयोजन आज 11 अप्रैल को विद्यालय के प्रांगण में आयोजित है। फन फेयर का विधिवत उद्घाटन शाम 5 बजे किया जाएगा।

हिमांशु खरे बने फेडरेशन ऑफ मध्यप्रदेश चैंबर ऑफ कॉमर्स एंड इंडस्ट्री के अध्यक्ष

जबलपुर। मध्यप्रदेश की शीर्ष उद्योग एवं व्यापारिक संस्था, फेडरेशन ऑफ मध्यप्रदेश चैंबर ऑफ कॉमर्स एंड इंडस्ट्री के अध्यक्ष पद पर हिमांशु खरे के निर्वाचित होने पर प्रदेश के उद्योग एवं व्यापार जगत में हर्ष और नई आशाओं का वातावरण है। उनके नेतृत्व से उद्योग एवं व्यापार क्षेत्र को नई दिशा मिलने की अपेक्षा जताई जा रही है। हिमांशु खरे के अग्रभूव, दूरदर्शिता एवं सक्रिय कार्यशैली को देखते हुए व्यापारी एवं उद्योगपति आशावन्त हैं कि वे प्रदेश के आर्थिक विकास को गति प्रदान करेंगे।



पेंटीनाका प्लाई ओवर अब बनेगा एम्पायर तिराहा से गोरबाजार के पास तक : राकेश सिंह

जबलपुर। जबलपुर - मंडला मार्ग के अंतगंत पेंटीनाका चौक से वायव्यमूर्ति आर तक बनने वाला प्लाई ओवर अब एम्पायर तिराहा से गोरबाजार के पास तक बनेगा, सड़क परिवहन राजमंत्रालय मंत्रालय ने लम्बाई बढ़ाने के साथ ही प्रशासकीय स्वीकृति प्रदान की है। उपलब्धता है कि लोक निर्माण मंत्री श्री राकेश सिंह ने सांसद रहते हुए पेंटीनाका चौक से वायव्यमूर्ति आर तक प्लाई ओवर को स्वीकृति दिलाई थी। पूर्व में यह प्लाई ओवर पेंटीनाका चौक प्रस्तावित था, इसकी स्वीकृति के बाद रक्षा विभाग की अडचनों के कारण इसके निर्माण में विलम्ब हो रहा था, लोक निर्माण मंत्री श्री राकेश सिंह के निर्देश पर पुनः इसका सर्वे किया गया और इन अडचनों को दूर करते हुए इसकी प्रशासकीय स्वीकृति दी गई है, अब इसके निर्माण का रास्ता साफ हो गया है। लोक निर्माण मंत्री श्री राकेश सिंह ने इसकी लम्बाई बढ़ाने का प्रस्ताव दिया था जिस पर सड़क परिवहन

मंत्रालय भारत सरकार ने इसे स्वीकृत कर दिया है, यह प्लाई ओवर सेतु, धंधन योजना (सीआईआरएफ) के तहत बनाया जायेगा। अब इस प्लाई ओवर की लम्बाई 1415 मीटर और पहुंच मार्ग की लम्बाई 283 मीटर होगी, सर्विस मार्ग की चौड़ाई 7.50 मीटर दोनों ओर होगी, साथ ही इसकी लागत में भी वृद्धि की गई है अब इसकी लागत लगभग 70 करोड़ होगी। लोक निर्माण मंत्री श्री राकेश सिंह ने कहा जबलपुर के यातायात को सुव्यवस्थित एवं सुचारु बनाने हेतु प्लाई ओवर के निर्माण आवश्यक है इसी दृष्टि से सांसद रहते हुए पेंटीनाका चौक से बनने वाले प्लाई ओवर की स्वीकृति कराई गई थी, युक्ति यातायात का दबाव इस मार्ग में अधिक होता है और मंडला से आने वाले वाहनों को भी सुचारु रूप से शहर में प्रवेश मिल सके इस हेतु इसकी लम्बाई बढ़ाने का आग्रह केंद्रीय सड़क परिवहन मंत्रालय में किया था जिस स्वीकृति मिला गई है।

थाने में अपमान व आरोपी को संरक्षण का दावा, पुलिस कप्तान से निष्पक्ष जांच और सुरक्षा की गुहार

पूर्व भाजपा नगर अध्यक्ष पर आरोप

दुष्कर्म प्रकरण में सियासी साया! पीड़िता ने लगाए दबाव और धमकी के संगीन आरोप

हरिभूमि, जबलपुर।

घमापुर थाना क्षेत्र में दर्ज शारीरिक शोषण का मामला अब सियासी रंग लेता नजर आ रहा है। पीड़िता ने पुलिस कप्तान संपत उपाध्याय को लिखित शिकायत सौंपकर सनसनीखेज आरोप लगाए हैं कि एफआईआर दर्ज होने के बाद से उस पर लगातार दबाव बनाया जा रहा है कि वह शिकायत वापस ले ले। पीड़िता ने आरोपी ललित कुंदनानी के साथ पूर्व भाजपा नगर अध्यक्ष एवं अधिवक्ता जीएस ठाकुर सहित अन्य लोगों को भी इस दबाव और धमकी के लिए जिम्मेदार ठहराया है। पीड़िता ने बताया कि उसने 20 मार्च 2026 को घमापुर थाने में शारीरिक शोषण की शिकायत दर्ज कराई थी, जिस पर 7 अप्रैल को भारतीय न्याय संहिता की धारा 69 और 351(2) के तहत एफआईआर दर्ज की गई। लेकिन मामला दर्ज होते ही कथित तौर पर उस पर समझौते का दबाव और धमकियों का दौर शुरू हो गया।

घर पहुंचकर दी धमकी, जान का खतरा

पीड़िता के अनुसार 21 मार्च को सुबह पूर्व भाजपा नगर अध्यक्ष जीएस ठाकुर उसके घर पहुंचे और शिकायत वापस लेने के लिए दबाव बनाया। मना करने पर गंभीर



परिणाम भुगतने और जान से मारने तक की धमकी दी गई। पीड़िता का कहना है कि इसके बाद से वह और उसका परिवार लगातार भय के माहौल में जी रहे हैं।

आरोपी को 'विशेष' व्यवहार?

शिकायत में यह भी गंभीर आरोप लगाया गया है कि 7 अप्रैल को थाना परिसर में पीड़िता के साथ अपमानजनक व्यवहार किया गया। जहां आरोपी को थाना प्रभारी कक्ष में बैठाकर विशेष व्यवहार दिया गया,

वहीं पीड़िता पर समझौते के लिए दबाव बनाया गया। पीड़िता ने दावा किया है कि यह पूरा घटनाक्रम थाने में लगे सीसीटीवी कैमरों में रिकॉर्ड है, जिसे जांच में अहम साक्ष्य के रूप में देखा जा सकता है।

राजनीतिक प्रभाव के दुरुपयोग का आरोप

पीड़िता ने जीएस ठाकुर पर अपने राजनीतिक रसूख का इस्तेमाल कर मामले को प्रभावित करने का आरोप लगाया है। साथ ही यह भी कहा कि उनके पूर्व

शादी की बात कर रहे थे

वहीं पूर्व भाजपा नगर अध्यक्ष जीएस ठाकुर ने हरि भूमि से चर्चा में बताया कि ललित और लड़की दोनों मेरे ऑफिस पहुंचे थे और शादी की बात कर रहे थे। चूकी ललित और उसके परिवार से मेरे पारिवारिक संबंध हैं। इसलिए मैंने लड़की के खिना तलाक के शादी नहीं करने की समझाइश दी गई थी। दोनों के बीच इस बात को लेकर रजामंदी हुई और लेनदेन भी हुआ। उसके बाद मैं तिरुपति बालाजी दर्शन के लिए गया था। लड़की के आरोपों में कितनी सच्चाई है इसकी निष्पक्ष जांच होनी चाहिए।

के आचरण और कथित दबंग छवि के चलते पीड़िता पक्ष भयभीत है।

कप्तान से निष्पक्ष जांच की मांग

पीड़िता ने पुलिस अधीक्षक से पूरे मामले की निष्पक्ष एवं उच्च स्तरीय जांच कराने, संबंधित आरोपियों पर सख्त कार्रवाई करने, थाना परिसर के सीसीटीवी फुटेज सुरक्षित रखने और स्वयं व परिवार की सुरक्षा सुनिश्चित करने की मांग की है।

हादसा सीसीटीवी में कैद

मौत के गड्डे में गिरी हवा से बातें कर रही बाइक

जबलपुर। गोकलपुर इलाके में तेज रफ्तार का खामियाजा दो युवकों को भारी पड़ गया। अमृत 2.0 मिशन के तहत सड़क के बीच पाइपलाइन बिछाने के लिए खुदाई की गई थी। इसी दौरान तेज गति से आ रही एक बाइक अनियंत्रित होकर सीधे गड्डे में जा गिरी। पूरा हादसा पास लगे सीसीटीवी कैमरे में कैद हो गया। बताया जा रहा है कि दो युवक बाइक पर सवार होकर तेज रफ्तार में आ रहे थे। उन्हें सामने की घेराबंदी और खुदाई दिखाई नहीं दी। बाइक पहले डिवाइडर से टकराई और फिर उछल गई। टक्कर इतनी जोरदार थी कि एक युवक गहरे गड्डे में जा



गिरा, जबकि दूसरा सड़क किनारे जा फंका गया। हादसे की सूचना मिलते ही रांछी पुलिस की मोबाइल टीम मौके पर पहुंची। दोनों घायलों को तुरंत अस्पताल भेजा गया। राहत की बात यह रही कि इतनी भीषण दुर्घटना के बावजूद दोनों युवकों की जान बच गई और उन्हें मामूली चोटें आईं। रांछी थाना प्रभारी उमेश गोलानी ने लोगों से अपील की है कि रात के समय सड़कों पर चल रहे निर्माण कार्यों को देखते हुए वाहन की रफ्तार नियंत्रित रखें। उन्होंने कहा कि छोटी सी लापरवाही भी बड़े हादसे का कारण बन सकती है।

कांग्रेस के नव नियुक्त सोशल मीडिया प्रभारी का इस्तीफा

जबलपुर। कांग्रेस की नई कार्यकारिणी का गठन हुये अभी हफ्ता नहीं बीता विरोध के स्वर उठने लगे हैं। नव नियुक्त सोशल मीडिया प्रभारी विष्णु विनोदिया ने यह कहते हुये इस्तीफा दे दिया को उनकी क्षमता के अनुरूप उन्हें पद नहीं दिया गया। विनोदिया ने कहा वर्षों के संघर्ष और समर्पण के बाद सोशल मीडिया प्रभारी पद पर नियुक्ति होना मेरी क्षमता पर प्रश्नचिह्न खड़ा करता है। उन्होंने आरोप लगाया कि राहुल गांधी का संकल्प जिसकी जनसंख्या, उतनी भागीदारी इन नियुक्तियों की सूची से लज्जित हो रही है, बहुसंख्यक, अन्य पिछड़ा वर्ग एवं अनुसूचित जाति जनजाति के लोगों को ठेगा दिखा रही है। यह स्पष्ट करता है कि ये नियुक्तियाँ आपसी चाहत और भाई-भतीजावाद एवं मित्र मंडली की भेंट चढ़ गई हैं।

देहदान की प्रेरणा को मिला सम्मान

जबलपुर। जिले के शिवनगर क्षेत्र में मानवता और निःस्वार्थ सेवा का एक प्रेरणादायक उदाहरण सामने आया, जहाँ निवासी कलाबाई, पत्नी कौटुंब्य, के निधन के पश्चात उनके पार्थिव शरीर का देहदान किया गया। यह पत्नीत कार्य संत रामपाल महाराज की शिक्षाओं और प्रेरणा से संपन्न हुआ, जिसका संदेश मानव सेवा, समानता और विश्वबंधुत्व पर आधारित है। इस सराहनीय कार्य को मान्यता देते हुए नेताजी सुभाष चंद्र बोस मेडिकल कॉलेज, जबलपुर द्वारा परिजनों को प्रशस्ति पत्र प्रदान कर सम्मानित किया गया। परिजनों ने बताया कि कलाबाई संत रामपाल महाराज की शिष्या थीं और उनके सत्संगों से उन्होंने यह शिक्षा ग्रहण की थी कि समस्त मानव समाज एक परिवार है। इसी सोच को जीवनभर अजनाते हुए उन्होंने अपनी अंतिम यात्रा में भी मानवता की सेवा को प्राथमिकता दी। परिवार में उनके पुत्र प्रकाश कुशवाहा और जय कुमार कुशवाहा, तथा पुत्री उमा कुशवाहा सहित सभी परिजनों ने मिलकर उनके इस संकल्प को साकार किया। इस अवसर पर कलाबाई को गार्ड ऑफ ऑनर देकर सम्मानपूर्वक अंतिम विदाई दी गई।



एक दिन में 31 कुत्तों का रेस्क्यू

नागरिकों को राहत प्रदान करने आवारा कुत्तों का बधियाकरण अभियान तेज

जबलपुर। शहर में आवारा कुत्तों की बढ़ती संख्या और उनके काटने की बढ़ती शिकायतों को गंभीरता से लेते हुए नगर निगम ने अभियान को तेज कर दिया है। निगमायुक्त रामप्रकाश अहिरवार के निर्देशानुसार कुत्तों के बधियाकरण और एंटी-रेबीज टीकाकरण का विशेष अभियान चलाया जा रहा है।



उपायुक्त संभव अयाची स्वास्थ्य अधिकारी अंकिता बर्मन एवं सहायक स्वास्थ्य अधिकारी अभिनव मिश्रा ने जानकारी देते हुए बताया कि 10 अप्रैल 2026 को शहर के उन क्षेत्रों पर विशेष ध्यान दिया गया जहाँ से लगातार शिकायतें प्राप्त हो रही थीं। नगर निगम की टीम और माँ बगुलामुखी सेवा समिति के डॉंग कैचर्स ने आनंद नगर, आधारताल, हसन चौक,

कुत्तों को पकड़ने की कार्यवाही की गयी। उन्होंने बताया कि अभियान के दौरान कुल 31 आवारा कुत्तों को पकड़ा गया। इन सभी कुत्तों को सुरक्षित रूप से जबलपुर के कठौदा स्थित श्वान बधियाकरण केंद्र ले जाया गया है। यहाँ विशेषज्ञों की निगरानी में इनका बधियाकरण किया जाएगा और रेबीज से बचाव हेतु टीके लगाए जाएंगे।

बिजली कंपनी में कड़ा संदेश: सुधर जाओ नहीं तो होगी कार्रवाई: अतुल गुप्ता

अधिकारियों की बैठक में जमकर बरसे एमडी

हरिभूमि जबलपुर।

मध्य प्रदेश पूर्व क्षेत्र विद्युत वितरण कंपनी में व्याप्त अनियमितताओं को लेकर अब प्रबंधन पूरी तरह एक्शन मोड में है। कंपनी के मैनेजिंग डायरेक्टर अतुल गुप्ता ने हाल ही में अधिकारियों को बैठक लेकर सख्त चेतावनी दी खुद से सुधर जाओ, नहीं तो मुझे कार्रवाई करनी होगी। इस चेतावनी ने अधिकारियों में हड़कंप मचा दिया है।

सूत्रों के अनुसार बैठक के दौरान एमडी ने विभागीय कार्यप्रणाली पर नाराजगी जताते हुए साफ किया कि लापरवाही, ढिलाई और गड़बड़ी अब बिल्कुल बर्दाश्त नहीं की जाएगी। उन्होंने कहा कि उपभोक्ताओं से जुड़े मामलों में देरी और फौजदर स्तर की अनियमितताएं कंपनी की छवि को नुकसान पहुंचा रही हैं।

सबसे अहम बात यह रही कि बैठक में उन अधिकारियों को भी फटकार लगाई गई जो काम निकालने के लिए मंत्रियों से फोन लगवाने की कोशिश करते हैं। अतुल गुप्ता ने दो टूक कहा कि ऐसे किसी भी दबाव या सिफारिश को स्वीकार

नहीं किया जाएगा और केवल काम के आधार पर ही निर्णय होंगे। एमडी ने यह भी स्पष्ट कर दिया कि कंपनी में अब भ्रष्टाचार को लेकर जीरो टॉलरेंस नीति लागू रहेगी। किसी भी स्तर पर



गड़बड़ी पाए जाने पर सीधे कड़ी कार्रवाई की जाएगी और जिम्मेदार अधिकारियों की जवाबदेही तय होगी। सूत्रों के मुताबिक, राजस्व वसूली, लाइन लॉस, मेटेंस और उपभोक्ता शिकायतों के समाधान में लापरवाही जैसे मुद्दों पर विशेष नाराजगी जताई गई है। नए एमडी के सख्त रुख से साफ है कि आने वाले समय में विभाग में बड़े बदलाव देखने को मिल सकते हैं।



राष्ट्रीय अध्यक्ष पर टिप्पणी से मड़के कांग्रेसी

असम के मुख्यमंत्री का फूँका पुतला, सौपा ज्ञापन

सिंहोरा। असम के मुख्यमंत्री हेमंत विश्व सरमा द्वारा विधानसभा चुनाव के दौरान कांग्रेस पार्टी के राष्ट्रीय अध्यक्ष मल्लिकार्जुन खड़गे पर की गई कथित अपमानजनक अस्माइंट टिप्पणी से कांग्रेस पार्टी नेता कार्यकर्ताओं का गुस्सा फूट पड़ा मड़के नेताओं ने पुराना बस स्टैंड में जहां असम के मुख्यमंत्री का पुतला फूँका वहीं पुलिस थाने पहुंचकर जमकर नारेबाजी कर थाना प्रभारी प्रतीक्षा मार्को को राष्ट्रपति के नाम ज्ञापन सौपा जिसमें मुख्यमंत्री हेमंत विश्व सरमा को तत्काल प्रभाव से बर्खास्त करने की मांग की गई है। यह आयोजन राज्यसभा सदस्य विवेक कृष्ण तंजा विधायक लखन धनोदरिया, महिला कांग्रेस प्रदेश अध्यक्ष रीना बरसिया के मार्गदर्शन जिला कांग्रेस कमेटी जबलपुर गामीण उपाध्यक्ष एवं मध्य प्रदेश कांग्रेस कमेटी पूर्व प्रदेश सचिव मंजु मिश्रा की अगुवाई राज्यसभा सदस्य प्रतिनिधि बाबा कुरेशी प्रदेश सचिव राजेश चौबे महासचिव अमोल चौरसिया नगर कांग्रेस अध्यक्ष पवन सोनी के संयोजन में हुए विरोध प्रदर्शन में हार्दिक कांग्रेस अध्यक्ष बिहारी पटेल, सुबोध पांडे, सुरेंद्र मिश्रा, प्रकाश कुररिया, कल्पना आलोक पांडे, ममता गोठिया, रमेश पटेल, माधुरी गणेश दहिया, धनश्याम बढ्ढेया, डॉक्टर आर के यादव, शेष साहिर, फेज आलम शाह, डब्लू पाठक, एम मंसूर, राम लोचन कोल, सुदीप पांडे, शंकर वंशकार राजमान चौधरी, शशि कला चौधरी, छाया बंसल संगीता पांडे रीना चौधरी, मनीष शुक्ला मनीष खंपरिया, धनश्याम बढ्ढेया शमशेर खान वीरेंद्र पटेल युसूफ खान अमजद खान रमेश बिरहा शामिल थे।

नेमा समाज की राष्ट्रीय कार्यकारिणी बैठक एवं समाज गौरव अलंकरण समारोह 12 अप्रैल को



जबलपुर। अखिल भारतीय श्री दशा नेमा वणिग समाज की 15वीं राष्ट्रीय कार्यकारिणी सह-सामान्य सभा बैठक एवं समाज गौरव अलंकरण समारोह 12 अप्रैल 2026 (रविवार) को सुबह 9.30 बजे से स्थानीय शहीद स्मारक भवन सभागार में नेमा युवक संघ एवं नेमा समाज महाकोशल द्वारा आयोजित है। ये जानकारी पत्रकार वार्ता में नेमा युवक संघ जबलपुर के अध्यक्ष एवं राष्ट्रीय महासचिव राकेश नेमा ने देते हुए बताया कि बैठक में राजस्थान, महाराष्ट्र, मुंबई, गुजरात, मालवा, छत्तीसगढ़, कर्नाटक, दिल्ली से पदाधिकारी

नगर में पहुँच रहे हैं। बैठक में समाज के सर्वांगीण विकास, संगठन को नई दिशा देने के प्रयासों पर चर्चा होगी। तत्पश्चात् 11.30 बजे से समाज गौरव सम्मान अलंकरण समारोह का आयोजन किया जा रहा है। इसमें प्रदेश में निवासरत कृषि, चिकित्सा, समाज संगठन, समाज सेवा, अध्यात्म, शिक्षा, राजनीति एवं प्रशासनिक क्षेत्र में उत्कृष्ट एवं सराहनीय योगदान देने वाली 100 से अधिक विभूतियों को समाज गौरव सम्मान से अलंकृत कर सम्मानित किया जायेगा। मध्य प्रदेश शासन के परिहवन एवं स्कूल शिक्षा मंत्री राव उदय

प्रताप सिंह समारोह के मुख्य अतिथि होंगे। महापौर जगत बहादुर सिंह 'अन्नू' व डॉ. अखिलेश गुमराता विशिष्ट अतिथि के रूप में उपस्थित रहेंगे। समारोह की अध्यक्षता नेमा समाज के राष्ट्रीय अध्यक्ष डॉ. पुरुषोत्तम नेमा करेंगे। पत्रकार वार्ता के दौरान राष्ट्रीय अध्यक्ष डॉ. पुरुषोत्तम नेमा, प्रदेश अध्यक्ष सुनील नेमा, प्रदेश सचिव आनंद नेमा, शिशिर नेमा, अजय कमल नेमा, सत्यनारायण नेमा, आशीष नेमा, डॉ. संदीप नेमा, सीमा नेमा, मंजुला नेमा, निधि नेमा सहित अनेक समाजजन एवं मातृशक्ति उपस्थित थे।

अवैध निर्माण पर रोक लगाने पुलिस अधीक्षक को सौपी शिकायत

जबलपुर। आवेदक राकेश सिंह गौड़ ग्राम सरसवां तह. पनागर जिला जबलपुर जिलासी ने पुलिस अधीक्षक को शिकायत सौपकर बताया कि अनावेदक को आवेदिका के हक हिस्से की जगह पर बेजा कब्जा करने से रोक जाए। आवेदक ने बताया कि मौजा सरसवां पनागर, जिला जबलपुर स्थित खन 166 की भूमि रकबा 19 डिसेमिल बजरगी कुंजी के नाम पर दर्ज है जो कि मेरी पैतृक सम्पत्ति है। उक्त सम्पत्ति में अनावेदक मोहन ठाकुर पिता बदीलाल ठाकुर ग्राम सरसवां तह. पनागर जबलपुर एवं उनका अतीजा मोटी ठाकुर द्वारा मारपीट एवं जान से मारने की धमकी देकर बेजा कब्जा कर मकान निर्माण कराया जा रहा है, जबकि उन्हें निकलने के लिए पृथक से जगह पूर्व में ही दी जा चुकी है, फिर भी वे मेरी बची हुई आने-जाने की जमीन पर कब्जा करने लड़ाई इगड़ा करने आमादा हैं। इसके पहले शिकायत करने पर पुलिस ने निर्माण कार्य रूकवा दिया था, लेकिन 08 अप्रैल को अनावेदक द्वारा पुनः उक्त जमीन पर कब्जा करने धमकी दी गई। अतः निवेदन है कि अनावेदक द्वारा कराये जा रहे अवैध निर्माण पर तुरंत रोक लगाकर स्थान आदेश जारी किया जाए तथा अवैध निर्माण हटवाया जाए।



भारतीय मजदूर संघ की ऊर्जा मंत्री के साथ आंदोलन के मांगपत्र पर हुई बैठक

जबलपुर। मध्य प्रदेश बिजली कर्मचारी महासंघ की 07 अप्रैल 2026 को मध्य प्रदेश के ऊर्जा मंत्री प्रद्युम्न सिंह तोमर के साथ आंदोलन के मांगों में 11 बिंदुओं जिसमें संविदा कर्मियों को नियमित, पूर्व क्षेत्र में अनुकंपा नियुक्ति संविदा कार्यालय सहायकों को नियमित बाय स्रोत कर्मियों, सेवानिवृत्ति पेंशनरो एवं सहकारी समिति के कर्मियों की बिंदु बार समस्याओं एवं विसंगतियों पर चर्चा की गई जिसमें ऊर्जा मंत्री द्वारा तत्काल विशेष कर्तव्य अधिकारी को निर्देशित किया गया कि बिजली कर्मचारी महासंघ की शीर्ष बैठक ऊर्जा मंत्री की अध्यक्षता में ऊर्जा विभाग के अतिरिक्त मुख्य सचिव शनीरज मंडलोई से 16.04.2026 के पूर्व करवाई जाए एवं इन सभी बिंदुओं का निराकरण किस प्रकार से हो सकता है इस पर बैठकर दोनों पक्ष सकारात्मक चर्चा कर लें, इसके बाद न्याय उचित मांगों पर उचित निर्णय लिया जाएगा। प्रतिनिधि मंडल में भारतीय मजदूर संघ के अखिल भारतीय मंत्री एवं सह प्रभारी विद्युत क्षेत्र अरविंद मिश्रा, भारतीय मजदूर संघ के प्रदेश महामंत्री कुलदीप सिंह गुर्जर, मध्य प्रदेश बिजली क्षेत्र के प्रभारी एवं भारतीय मजदूर संघ के संयुक्त महामंत्री आशीष सिंह, मध्य प्रदेश बिजली



कर्मचारी महासंघ के प्रदेश महामंत्री सुशील कुमार पांडे, मध्य प्रदेश की पांचों कंपनियों के महामंत्री मणिराज विश्वकर्मा, पूर्व क्षेत्र, संदीप त्रिपाठी मध्य क्षेत्र, राजेश जैन ट्रांसमिशन, भगवान स्वरूप श्रीवास्तव पश्चिम क्षेत्र, पंकज पवार उत्पादन के साथ देवेंद्र नेवले, अमित कुर्मी, दीपक गुप्ता, सुदीप मिश्रा, अखिलेश वासुरे (संविदा प्रतिनिधि) मध्य क्षेत्र प्रवीण तिवारी (अनुकंपा नियुक्ति संविदा) पूर्व क्षेत्र, सी.बी. विश्वकर्मा (विद्युत सहकारी समिति सोसाइटी) पूर्व क्षेत्र बंडा की

उपस्थिति रही। प्रदेश महामंत्री बिजली कर्मचारी महासंघ सुशील कुमार पांडे द्वारा मांग पत्र के सभी बिंदुओं का विस्तार से वाचन किया गया, जिन्हें ऊर्जा मंत्री ने गंभीरता पूर्वक सुना। अतिरिक्त मुख्य सचिव ऊर्जा के साथ बृहद बैठक में इसके सकारात्मक परिणाम आएंगे। उल्लेखनीय है कि मप्र बिजली कर्मचारी महासंघ का प्रदेशवादी आंदोलन के चतुर्थ चरण दिनांक 16 अप्रैल 26 को गोविंदपुरा, भोपाल में पूरे प्रदेश के विद्युत कर्मचारियों का धरना प्रदर्शन यथावत रहेगा।

दोहरी सफलता: सिंहोरा के मयंक उपाध्याय का बीएसएफ और मप्र पुलिस में चयन

सिंहोरा। “ऊपरवाला जब भी देता है, देता छप्पर फाड़ के” — इस कहावत को जबलपुर जिले की सिंहोरा तहसील के ग्राम टिकरिया निवासी मयंक उपाध्याय ने सच कर दिखाया है। सीमित संसाधनों और ग्रामीण परिवेश की चुनौतियों के बावजूद मयंक ने अपनी मेहनत, लगन और निरंतर प्रयास से एक साथ दो बड़ी सफलताएं हासिल कर क्षेत्र का नाम रोशन किया है। मयंक उपाध्याय का चयन सीमा सुरक्षा बल (BSF) में हुआ है। इसके साथ ही उन्होंने मध्यप्रदेश पुलिस की परीक्षा में भी सफलता प्राप्त की है। एक साथ दो प्रतिष्ठित सुरक्षा सेवाओं में चयनित होकर मयंक ने यह सिद्ध कर दिया कि यदि लक्ष्य स्पष्ट हो और प्रयास निरंतर हों, तो सफलता अवश्य मिलती है। एक छोटे से गांव से निकलकर देश और प्रदेश की सुरक्षा सेवाओं में स्थान



बनाना क्षेत्र के युवाओं के लिए प्रेरणादायक उदाहरण है। मयंक की इस उपलब्धि से ग्राम टिकरिया सहित पूरे सिंहोरा क्षेत्र में हर्ष का वातावरण है और युवाओं में भी उत्साह देखने को मिल रहा है। मयंक ने अपनी सफलता का श्रेय अपने परिवारजनों और गुरुजनों को दिया है। उन्होंने विशेष रूप से बड़े पिता श्याम सुंदर उपाध्याय, विष्णु दत्त उपाध्याय, पिता प्रभु दत्त उपाध्याय, चाचा हजारीलाल उपाध्याय तथा भाइयों सागर, समीर और कुबेर उपाध्याय के सहयोग को महत्वपूर्ण बताया। इसके साथ ही गुरु उपेंद्र गौतम के मार्गदर्शन को भी अपनी सफलता का आधार बताया। मयंक उपाध्याय की इस उपलब्धि पर पूरे क्षेत्र के लोगों में उठे बधाई देते हुए उनके उज्वल भविष्य की कामना की है।



डॉ काव्या स्वर्ण पदक से सम्मानित

सिंहोरा। नगर की होनहार छात्रा डॉक्टर काव्या परोहा ने एमबीबीएस की पढ़ाई पूर्ण करते हुए एक बड़ी उपलब्धि हासिल की है। मेडिकल शिक्षा महाविद्यालय जबलपुर में आयोजित दीक्षांत समारोह में उन्हें कुल 10 विषयों में उत्कृष्ट प्रदर्शन करने के लिए स्वर्ण पदक से सम्मानित किया गया। डॉक्टर काव्या की इस सफलता से न केवल उनका परिवार बल्कि नगर भी गौरवान्वित हुआ है। आप शिक्षक संतोष कुमार परोहा सांदीपनि विद्यालय एवं श्रीमती अंजना परोहा शिक्षक माध्यमिक शाला मरहटी की सुपुत्री तथा दिव्या परोहा, अक्षय परोहा की बहन हैं। उन्होंने अपनी सफलता का श्रेय गुरुजनों और अपनी कड़ी मेहनत को दिया। इस अवसर पर दामाद पवन उरमलिया एवं नगर के नागरिकों, प्राचार्य अशोक उपाध्याय, शिवकुमार परोहा, राधाधरुषोभत परोहा, राजकुमार परोहा आदि ने खुशी जाहिर की है।

हमसफर एक्सप्रेस ट्रेनों को एक-एक ट्रिप के लिए किया निरस्त

जबलपुर। दक्षिण पूर्व मध्य रेलवे द्वारा बिलासपुर मंडल के अंतर्गत बिलासपुर जंक्शन-चौपा जंक्शन रेलखण्ड पर थर्ड एवं फोर्थ लाइन से सबन्धित संयुक्त अधोसंरचनात्मक निर्माण कार्य हेतु प्री-नॉन इंटरलॉकिंग/ नॉन इंटरलॉकिंग/ पोस्ट नॉन इंटरलॉकिंग कार्य करने के लिए अधिसूचित किया गया है, जिसके चलते पश्चिम मध्य रेल से प्रारम्भ/ टर्मिनेट होने वाली रानी कमलापति - संतरगाछी - रानी कमलापति एवं संतरगाछी-जबलपुर-संतरगाछी हमसफर ट्रेनें एक-एक ट्रिप निरस्त रहेंगी, जिसकी विस्तृत जानकारी निम्न है। प्रारंभिक तिथियों से निरस्त रेलगाड़ियाँ- गाड़ी संख्या 22169 रानी कमलापति-संतरगाछी हमसफर एक्सप्रेस ट्रेन अपने प्रारम्भिक स्टेशन रानी कमलापति से 03 जून



2026 को निरस्त रहेगी। इसी प्रकार गाड़ी संख्या 22170 संतरगाछी-रानी कमलापति हमसफर एक्सप्रेस ट्रेन अपने प्रारम्भिक स्टेशन जबलपुर से 04 जून 2026 को निरस्त रहेगी। संतरगाछी से 04 जून 2026 को निरस्त रहेगी। गाड़ी संख्या 20828 संतरगाछी-जबलपुर हमसफर ट्रेन अपने प्रारम्भिक स्टेशन संतरगाछी से 03 जून 2026 को निरस्त रहेगी,

वहीं गाड़ी संख्या 20827 जबलपुर-संतरगाछी हमसफर ट्रेन अपने प्रारम्भिक स्टेशन जबलपुर से 04 जून 2026 को निरस्त रहेगी। यात्रीगण कृपया असुविधा से बचने के लिए रेलवे द्वारा अधिकृत रेलवे पृष्ठताछ सेवा कुंती देवी ठाकुर (74) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री रवि चौहान- करियापाथर निवासी श्री गौरी चौहान के पुत्र श्री रवि चौहान (30) का निधन हो गया। अंतिम संस्कार करियापाथर शमशान भूमि में किया गया। श्री बिंदू चौधरी- भटौली गौरीघाट निवासी श्री मुन्ना चौधरी के पुत्र श्री बिंदू चौधरी (25) का निधन हो गया। अंतिम संस्कार गौरीघाट मुक्तिधाम में संपन्न हुआ।

नल जल निकासी के लिए सीएमओ को ज्ञापन सौपा

पाटन। नगर परिषद पाटन में जन अभियान परिषद की टीम ने नल जल निकासी का समुचित प्रबंध एवं नलकूप चालू करने के संबंध में सीएमओ को ज्ञापन सौपा जिसमें समिति के अध्यक्ष पवन बर्मन लक्ष्मी बर्मन राधा पटेल तुलसा बर्मन पार्षद सत्यम मेहरा गोविन्द बर्मन आदि उपस्थित रहे।

संयुक्त पिछड़ा वर्ग मोर्चा के स्थापना दिवस पर कार्यक्रम कल

जबलपुर। महात्मा ज्योतिबा फुले की जयंती एवं संयुक्त पिछड़ा वर्ग मोर्चा, जबलपुर के स्थापना दिवस के अवसर पर रविवार को दोपहर 2:00 बजे घंटाघर, में एक महत्वपूर्ण कार्यक्रम आयोजित किया जाएगा। इस अवसर पर भारत के राष्ट्रपति के नाम एक ज्ञापन सौपा जाएगा। यह कार्यक्रम सामाजिक न्याय एवं अधिकारों की मांग को लेकर आयोजित किया जा रहा है, जिसमें बड़ी संख्या में सामाजिक संगठनों एवं नागरिकों की भागीदारी अपेक्षित है। ज्ञापन के माध्यम से निम्न प्रमुख मांगें प्रस्तुत की जाएंगी- जिसकी जितनी संख्या भारी, उसकी उतनी हिस्सेदारी के सिद्धांत को लागू किया जाए। देश में होने वाली जनगणना में अन्य पिछड़ा वर्ग का अलग कॉलम जोड़ा जाए। जनसंख्या के अनुपात में अन्य पिछड़ा वर्ग को सभी क्षेत्रों में उचित प्रतिनिधित्व प्रदान किया जाए। आगामी महिला आरक्षण में कमजोर एवं वंचित समाज की महिलाओं के लिए आरक्षण के भीतर आरक्षण को व्यवस्था सुनिश्चित की जाए। इवीएम की जगह हर स्तर के चुनाव मत पत्र से करए जाएं। इस कार्यक्रम का आयोजन संयुक्त पिछड़ा वर्ग मोर्चा, जबलपुर द्वारा किया जा रहा है जिसमें अनुसूचित जाति एवं जनजाति, बौद्ध महासभा के विभिन्न संगठनों का भी सहयोग रहेगा। आयोजकों ने शहर के सभी सामाजिक संगठनों, बुद्धजीवियों एवं नागरिकों से उपस्थिति की अपील की है।

प्रज्ञा विहार में भागवत कथा आयोजित

जहां भक्त होते हैं भगवान वहीं करते है लीलाएं : नृसिंह देवाचार्य

सिंहोरा। प्रज्ञा विहार कालोनी में चल रहे सप्त दिवसीय श्रीमद् भागवत महापुराण सप्ताह ज्ञान यज्ञ के पंचम दिवस गीता धाम के महंत परम पूज्य स्वामी नृसिंह देवाचार्य जी ने कहा भगवान के असंख्य अवतार हुए हैं परन्तु श्रीराम, श्रीकृष्ण का अवतार दिव्य है। अवतारा हा संख्येयाः अतः उन अवतारों में भगवान श्रीकृष्ण का पवन प्राकट्य मथुरा में केश के कारागार में हुआ। पर बाल लीलाएं व उत्सव मथुरा में नहीं बज में होता है। क्योंकि मथुरा में पापी केश का साक्षात् था। बज में भगवत नन्दबहक गोप व गोपी हैं। जहां भक्त होते हैं भगवान की लीलाएं वहीं होती हैं। सुंदर रूप धारण कर पुतना भगवान का वध करने पहुंच गई और मौका पाकर पुतना भगवान को लेकर आकाश में चली गई और जैसे ही वह स्तन पान कराने लगी तो भगवान ने उसे जोर से पकड़ लिया जो चिल्लाते लगी तो भगवान ने कहा जिसे पकड़ लेता हूँ छोड़ता नहीं हूँ। इस तरह भगवान ने पुतना के साथ सकट



सुर, अघासुर, बकासुर आदि का भी अंत करके केश को भरोसा करा दिया कि यही लालचि रहते हैं। पूज्य गहराज जी ने कहा अधर्म पथ का अनुयायी चाहे जितना शक्तिशाली क्यों न हो शीघ्र ही विनष्ट होता जाता है। अतः जो ईश्वर पर भरोसा कर धर्म का श्रेय गुरुजनों और अपनी कड़ी मेहनत को दिया। इस अवसर पर दामाद पवन उरमलिया एवं नगर के नागरिकों, प्राचार्य अशोक उपाध्याय, शिवकुमार परोहा, राधाधरुषोभत परोहा, राजकुमार परोहा आदि ने खुशी जाहिर की है। धर्मो रक्षति रक्षितः- जिस तरह भक्त भगवान को पाने लालायित रहते हैं उसी तरह भगवान भी भक्त को पाने लालायित रहते हैं। कथा के पूर्व आयोजक मंडल के देवती अविनहोत्री, नरेन्द्र अविनहोत्री, जनपद पंचायत सिंहोरा अध्यक्ष रश्मि अविनहोत्री, नरेन्द्र कुमार अविनहोत्री, रघुनाथ, देवेन्द्र, संतोष, समीर, शिवशक्ति, अतिन, वैभव, सचिन, अनुज अविनहोत्री आदि ने व्यासपीठ का पूजन किया।

श्रीमती राजकली चौधरी- गली नं. 2 बादशाह हलवाई मंदिर गौरीघाट रोड निवासी श्री जगतराम चौधरी की धर्मपत्नी श्रीमती राजकली चौधरी (48) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती मीरा विश्वकर्मा- नगर निगम कम्पाउंड निवासी श्री कन्हेडी लाल विश्वकर्मा की धर्मपत्नी श्रीमती मीरा विश्वकर्मा (66) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती कृष्णा दुबे- पूर्वी करियापाथर आचार्य विनोबा भावे वाई निवासी श्री रामचंद्र दुबे (55) का निधन हो गया। अंतिम संस्कार करियापाथर शमशान भूमि में किया

निधन

श्री रोहणी प्रसाद श्रीवास्तव-जवाहर नगर अधारताल निवासी श्री रोहणी प्रसाद श्रीवास्तव का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राम सुमन चौधरी- राजीव गांधी नगर गली नं. 5 निवासी श्री राम सुमन चौधरी (80) का निधन हो गया। अंतिम संस्कार मादोताल

श्रीमती कुंती देवी ठाकुर- दूसरा पुल कवर्था हाउस निवासी श्री मुंदेश सिंह ठाकुर की धर्मपत्नी श्रीमती कुंती देवी ठाकुर (74) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री रवि चौहान- करियापाथर निवासी श्री गौरी चौहान के पुत्र श्री रवि चौहान (30) का निधन हो गया। अंतिम संस्कार करियापाथर शमशान भूमि में किया गया। श्री बिंदू चौधरी- भटौली गौरीघाट निवासी श्री मुन्ना चौधरी के पुत्र श्री बिंदू चौधरी (25) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विज्ञापन विभाग

संबंधी संदेश प्रकाशित कराने के लिए

अप संदेश	दिवस साइज	1xx से.मी.	व्येक रसमेट	400/-
	दिवस साइज	1xx से.मी.	रंगीन	300/-
	दिवस साइज	1xx से.मी.	रंगीन	1100/-

सम्पर्क करें विज्ञापन विभाग- 930348294, 9407362160

अक्षय तृतीया पर निःशुल्क उपनयन कनछेदन, मुंडन संस्कार 20 अप्रैल को

जबलपुर। संपूर्ण ब्राह्मण मंच द्वारा परशुराम जन्म उत्सव धूमधाम से मनाया जाएगा, प्रति गुरुवार को होने वाली महाआरती में पंचांग आरती उपस्थित मातृ शक्तियों ने मगर माटी गीत प्रस्तुत किया। मुख्य जजमान सीताराम कुरचानिया एवं रावेन्द्र तिवारी, निशांत शर्मा रहे। सनातन संस्कृति उपनयन संस्कार अक्षय तृतीया को सबसे महत्वपूर्ण बताया गया है, सर्व समाज को संपूर्ण ब्राह्मण मंच आमंत्रित कर रहा है। धनंजय बाजपेई, यदुवंश मिश्रा, पंडित राजकुमार दुबे ने बताया कि लगभग 11 वर्षों से परशुराम धाम ग्वारीघाट में अनेक बच्चों का उपनयन संस्कार निःशुल्क प्रतिवर्ष आयोजित होता है। इस वर्ष भी सभी सामाजिक बंधु कार्यक्रम में उपस्थित होंगे, अभी लगभग 11 बच्चों का रजिस्ट्रेशन हो चुका है अन्य जो भी अपना निःशुल्क रजिस्ट्रेशन कराना चाहते हैं कछपुरा गढ़ा मार्ग ब्रिज बाइक सेंटर संपूर्ण ब्राह्मण मंच कार्यालय में करा सकते हैं। 18 तारीख को होने वाली यात्रा संपूर्ण ब्राह्मण मंच शहर के समस्त सर्व समाज वरिष्ठजन



आदमीयत जान परशुराम भगवान की यात्रा में शामिल होकर दर्शन एवं आशीर्वाद प्राप्त करें। ब्राह्मण समाज समाज का सर्वश्रेष्ठ सेवक है, डॉ. स्वागतिकापति, पुष्पा तिवारी, सुधा मिश्रा, आभा तिवारी, धनंजय बाजपेई, यदुवंश मिश्रा, सीताराम कुरचानिया, रावेन्द्र तिवारी, निशांत शर्मा, आनंद मोहन शर्मा, इंजीनियर रविंद्र तिवारी, पंडित राजकुमार दुबे, डॉ. अरुण मिश्रा, मधुबाला दुबे,

सुधाकर मिश्र, मुन्नालाल दुबे आदि में अपील की कि यह यात्रा संस्कारधानी की एकता के सूत्र में संपूर्ण समाज को भगवान की प्रतिमा के दर्शन के साथ भगवान परशुराम दिव्य ज्ञान से अवगत कराती है भगवान परशुराम क्षण मात्र में हवा से भी तीव्रता में पृथ्वी में आवागमन कर सकते थे विश्व के श्रेष्ठ धनुर्धर थे, क्रोध तभी उपयोग करें जब कोई विकल्प न हो उसके ज्ञाता थे

करणवीर कारण के गुरु थे, ब्रह्म शक्ति के जनक थे, धर्म की स्थापना प्रतिकूल महानायक थे, सभी धर्म के पलक थे, आज दुनिया जातिवाद में अपने आराध्य को भूल चुकी है यह यात्रा कर्म, धर्म, आत्मज्ञान की यात्रा है। आईये 18 तारीख को मालवीय चौक से यात्रा में शामिल हों कोतवाली तक की यात्रा आपके आने की प्रतीक्षा कर रही है।

“सर्वमंगला महोत्सव 2026” आज और कल

जबलपुर। सर्वमंगला शुभ द्वारा महिलाओं की कला, प्रतिभा एवं व्यवसाय को प्रोत्साहित करने के उद्देश्य से दो दिवसीय “सर्वमंगला महोत्सव 2026” का आयोजन किया जा रहा है। यह कार्यक्रम 11 एवं 12 अप्रैल को आयोजित है। महोत्सव में रंगोली, मेहंदी एवं साड़ी रील प्रतियोगिता के साथ सिब्लिंग, रैम वॉक का आयोजन किया जा रहा है। साथ ही आनंद मेला, शॉपिंग स्टॉल एवं सांस्कृतिक कार्यक्रमों के माध्यम से महिलाओं को अपनी कला और व्यवसाय को आगे बढ़ाने का मंच प्रदान किया जाएगा। इस आयोजन का मुख्य उद्देश्य महिलाओं को आत्मनिर्भर बनाना तथा उनकी प्रतिभा को सजावट के सामने लाना है। सर्वमंगला परिवार सभी नागरिकों से कार्यक्रम में उपस्थित होकर इसे सफल बनाने का आग्रह करता है।



प्रतिमा पर गोल्डन कलर पेंट किया जाये

डॉ. मीमराव अम्बेडकर जयंती पर व्यवस्था की मांग पर आयुक्त को सौंपा ज्ञापन

जबलपुर। अजा/जजा अधिकारी, कर्मचारी संघ ने नगर निगम आयुक्त को मांगपत्र सौंपकर अवगत कराया कि 14 अप्रैल को संविधान निर्माता डॉ. भीम राव अम्बेडकर जयंती कार्यक्रम समारोह तहसील चौक में उनकी प्रतिमा स्थल पर मनाया जाना है। अतः निवेदन है कि उनकी प्रतिमा पर गोल्डन कलर पेंट किया जावे, लाईट व्यवस्था, झालर लगावी

जावे। उक्त स्थल पर अतिक्रमण निरोधी कार्यवाही की जाए क्योंकि प्रतिमा स्थल के चारों ओर भव्य कार्यक्रम आयोजित होता है, जो विभिन्न सामाजिक संगठन, अजाक्स व उनके समर्पित लोगों द्वारा मनाया जाता है। प्रतिमा स्थल आजू-बाजू पेंट, फ़िल व पानी की टंकी, ट्रेट आदि की व्यवस्था की जाए। ज्ञापन के दौरान राजकुमार

बर्षे संभागीय महामंत्री अजाक्स नगरीय निकाय, शेखलाल आर्मी, संभागीय अध्यक्ष अजाक्स, नगरीय निकाय, सुरेंद्र लखेरा, प्रांतीय महासचिव जबलपुर संभाग प्रभारी, यशवंत, राकेश कुंवर, संजय, पी रामाराव, जेएन कंसोडिया, सीएस धुर्वे, इंजी. एसएल सूर्यवंशी, विजय शंकर श्रवण सहित अन्य उपस्थित रहे।

संतुष्टिपूर्ण निराकरण ही सीएम हेल्पलाइन का लक्ष्य

अधिकारी फील्ड में उतरकर करें कार्यवाही : निगमायुक्त



एडवोकेट डॉ. प्रशांत मिश्र ने राज्य अधिवक्ता परिषद के चुनाव हेतु नामांकन पत्र दाखिल किया

जबलपुर। राज्य अधिवक्ता परिषद चुनाव वर्ष 2026-2031 हेतु मध्य प्रदेश उच्च न्यायालय के अधिवक्ता, कलेक्ट्रेट बार एसोसिएशन जबलपुर, मध्य प्रदेश अधिवक्ता क्रीड़ा परिषद, श्री हनुमान भक्त अधिवक्ता मंडल मध्य प्रदेश के संस्थापक एडवोकेट डॉ. प्रशांत मिश्र ने अपना नामांकन पत्र मध्य प्रदेश उच्च न्यायालय के पूर्व न्यायमूर्ति एवं राज्य अधिवक्ता परिषद के मुख्य चुनाव अधिकारी एसके पाला के समक्ष दाखिल किया। नामांकन पत्र दाखिल करने के पश्चात डॉ. प्रशांत मिश्र ने अपनी प्रार्थामिकताओं को व्यक्त करते हुए कहा कि मध्य प्रदेश के अधिवक्ताओं के हित में सुजनशील एवं संघर्षशील रहने की अपनी पूर्व अनुसंधान प्रतिक्रिया निभाते रहेंगे एवं अन्य राज्यों की भांति मध्य प्रदेश की अधिवक्ताओं को अधिवक्ता पेंशन का लाभ दिलाया जाए, इस हेतु अपना संघर्ष जारी रखेंगे। इस अवसर पर एडवोकेट डॉ. प्रशांत मिश्र ने मध्य प्रदेश राज्य अधिवक्ता परिषद का चुनाव लड़ रहे अन्य सभी अधिवक्ता साथियों को भी अपनी शुभकामनाएं व्यक्त करते हुए मध्य प्रदेश प्रदेश के सभी अधिवक्ताओं के प्रति अपना धन्यवाद व्यक्त किया।

भोपाल-जोधपुर-भोपाल एक्सप्रेस एलाएचबी रैक के साथ दौड़ेगी

जबलपुर। रेलवे प्रशासन द्वारा यात्रियों को बेहतर यात्रा अनुभव सुनिश्चित करने हेतु आईसीएफ रैकों को एलाएचबी रैकों के साथ यात्री सुविधाओं को विस्तारित किया जा रहा है। इसी कड़ी में पश्चिम मध्य रेल से प्रारम्भ/टर्मिनेट जोधपुर-भोपाल-जोधपुर एक्सप्रेस को आधुनिक एलाएचबी रैक से संचालित करने का निर्णय लिया गया है। एलाएचबी रैक से संचालित ट्रेन की विस्तृत जानकारी इस प्रकार है- प्रारम्भिक तिथि से प्रभावी रेलगाड़ियाँ एलाएचबी कोच में परिवर्तित-गाड़ी संख्या 14813 जोधपुर-भोपाल एक्सप्रेस अपने प्रारम्भिक स्टेशन जोधपुर से 14 अप्रैल 2026 से प्रभावित रहेगी। इसी प्रकार गाड़ी संख्या 14814 भोपाल-जोधपुर एक्सप्रेस अपने प्रारम्भिक स्टेशन भोपाल से 15 अप्रैल 2026 से प्रभावित रहेगी। परिवर्तित एलाएचबी कोच कंपोजीशन- इस ट्रेन में एक वातानुकूलित द्वितीय, तीन वातानुकूलित तृतीय, दो वातानुकूलित तृतीय इकॉनमी, 07 स्लीपर, 04 सामान्य श्रेणी, 01 एसएलआरडी एवं 01 जनरेटर कार सहित कुल 19 एलाएचबी कोच रहेंगे। एलाएचबी कोच आधुनिक तकनीक से निर्मित होते हैं, जो अधिक सुरक्षित, आरामदायक एवं उच्च गति क्षमता वाले होते हैं। इन कोचों में बेहतर सस्पेंशन, उन्नत ब्रेकिंग सिस्टम एवं यात्रियों के लिए सुविधाजनक होते हैं।

महर्षि महेश योगी वैदिक विश्वविद्यालय के कुलगुरु प्रो. प्रमोद कुमार वर्मा का आकास्मिक निधन

जबलपुर। महर्षि महेश योगी वैदिक विश्वविद्यालय, कर्नाटी जिला-कटनी के कुलगुरु प्रो. प्रमोद कुमार वर्मा का दिनांक 7 अप्रैल 2026 को रात्रि में हृदय गति रुकने से असमय देवलोकगमन हो गया। प्रो. प्रमोद कुमार वर्मा ने विक्रम विश्वविद्यालय, उज्जैन के भूगोल विज्ञान विभाग के प्राध्यापक के रूप में अपनी पहचान बनायी थी। आप मध्य प्रदेश के मुख्यमंत्री शिवराज सिंह चौहान के वैज्ञानिक सलाहकार के रूप में भी प्रतिष्ठित रहे। मध्य प्रदेश सरकार ने उन्हें मध्य प्रदेश विज्ञान एवं प्रौद्योगिकी परिषद भोपाल का महादेशिक भी बनाया था। आप बरकतुल्लाह विश्वविद्यालय भोपाल (म.प्र.) के कुलपति भी रहे। सिंहस्थ 2016 में आपने देश भर के वैज्ञानिकों को बुलाकर यह संदेश दिया था कि अनुसंधान केवल आध्यात्मिक धर्म नहीं, बल्कि भारतीय ज्ञान विज्ञान परंपरा का भी हिस्सा है।

मध्यप्रदेश विज्ञान एवं प्रौद्योगिकी भोपाल में उन्होंने अपने कार्यकाल में मध्यप्रदेश में विज्ञान को बढ़ावा देने एवं अनेक योजनाओं को क्रियान्वित किया था। प्रो. प्रमोद कुमार वर्मा द्वारा उज्जैन के बंसत विहार में तारामंडल की स्थापना भी कराई गई थी। महर्षि महेश योगी वैदिक विश्वविद्यालय के कुलाधिपति ब्रह्मचारी गिरिश जी ने अपने शोक संदेश में बताया- “हम सभी के प्रिय और महर्षि महेश योगी वैदिक विश्वविद्यालय के कुलगुरु प्रोफेसर प्रमोद वर्मा का कल रात हृदयाघात के कारण असामयिक निधन हो गया। वे एक महान वैज्ञानिक, महान शिक्षाविद और दूरदर्शी व्यक्ति थे, एक दयालु, विनम्र और प्रसन्न आत्मा थे और अपने कार्य के प्रति अत्यंत समर्पित थे। उन्होंने विश्वविद्यालय के विकास और विश्वविद्यालय परिसर के आसपास ब्रह्मस्थान क्षेत्र के विकास के लिए कई प्रभावी

योजनाओं का क्रियान्वयन किया, जिनका उद्देश्य ग्रामीणों और जनसामान्य के जीवन स्तर को ऊपर उठाना था। उन्होंने किसानों और नागरिकों के लाभ के लिए परिसर में स्वचालित मौसम स्टेशन सफलतापूर्वक स्थापित कराया था। प्रोफेसर वर्मा को खोने से हमें और महर्षि संस्थान को बहुत बड़ी व्यक्तिगत हानि हुई है। हम भगवान श्री विष्णु के श्री चरणों में प्रार्थना करते हैं कि वे उन्हें अपने विष्णु लोक में स्थान दें और उनके परिवार को इस आकास्मिक प्रयाण को प्रकृति की नियति मानकर स्वीकार करने की शक्ति प्रदान करें। इस दुःख की घड़ी में हम परिवार के साथ पूर्ण संवेदना के साथ उपस्थित हैं। हम उनकी मधुर स्मृतियों को सदा संजोकर रखेंगे और हमारे संगठन में उनके अतुलनीय योगदान को हमेशा याद रखेंगे।” महर्षि महेश योगी वैदिक विश्वविद्यालय के

कुलसचिव संदीप शर्मा ने कहा कि- “आप एक महान वैज्ञानिक, महान शिक्षाविद एवं दूरदर्शी व्यक्ति थे। महर्षि जी के संकल्पों और योजनाओं को आगे बढ़ाने और महर्षि शिक्षा सिंघटन एवं आधुनिक विज्ञान के समन्वय से विश्वविद्यालय को उन्नति हेतु किया गया आपका प्रयास विश्वविद्यालय को सदैव अविस्मरणीय रहेगा। आपकी सहजता, सरलता और विनम्रता की परिधि अत्यंत विस्तृत और विशाल थी। उनकी कमी का अनुभव जीवन में हर पल होगा, जीवन का यही क्रम है और हम सब इसके अधीन हैं, आपका इस तरह असमय जाना विश्वविद्यालय के लिये अपूर्वनीय क्षति है।” उनकी अंतिम यात्रा दिनांक 08 अप्रैल 2026 को उनके निवास स्थान उज्जैन से शुरू होकर शहर के विभिन्न मार्गों से होती हुई चक्रतीर्थ उज्जैन पहुंची, जहां उनका अंतिम संस्कार

विधि विधानपूर्वक सम्पन्न हुआ। उनकी अंतिम यात्रा में विश्वविद्यालय परिवार के कुलसचिव संदीप शर्मा, परीक्षा नियंत्रक डॉ. अखिलेश जैन, डॉ. जय प्रकाश शुक्ल, डॉ. के.के. त्रिपाठी, डॉ. सूरज पाण्डेय, डॉ. आलोक परीडा, डॉ. रत्नेश वर्मा, कपीस कबीर एवं सम्राट विक्रमादित्य विश्वविद्यालय के कुलसचिव प्रो. अनिल कुमार शर्मा, इनू के पूर्व कुलपति प्रो. नागेश राव, विक्रम विश्वविद्यालय के पूर्व कुलपति प्रो. बालकृष्ण शर्मा, प्रो. बी.पी. सिंह, आईआईएम इंदौर के प्रो. पवन सिंह, वरिष्ठ पत्रकार निरुक्त भागव, कालिदास अकादमी के निदेशक डॉ. गोविंद गन्धे, प्रो. गोपाल कृष्ण शर्मा, प्रो. आर.सी. वर्मा, प्रो. के.एन. सिंह, माधव कॉलेज के डॉ. जफर महमूद, डॉ. पोप सिंह परमार, ई-वे टेक, उज्जैन के निदेशक आशीष शर्मा एवं दीपक जैन सहित अन्य सम्मिलित हुये।



निगमायुक्त ने की सीएम हेल्पलाइन और स्वच्छता कार्यों की विस्तृत समीक्षा सिटी प्रोफाइल के बिंदुओं पर स्थाई कार्ययोजना बनाकर कार्य पूर्ण करने के निर्देश

जबलपुर। निगमायुक्त रामप्रकाश अहिरवार द्वारा नगर निगम मुख्यालय में सीएम हेल्पलाइन और शहर की स्वच्छता व्यवस्थाओं की गहन समीक्षा की गई। बैठक के दौरान उन्होंने स्पष्ट निर्देश दिए कि शासन की प्राथमिकता वाली सीएम हेल्पलाइन के प्रकरणों का निराकरण संतुष्टि के साथ होना चाहिए।



फील्ड पर रहकर होगा समस्याओं का समाधान समीक्षा बैठक में निगमायुक्त ने सभी विभागीय अधिकारियों को निर्देशित किया कि सक्रिय रूप से फील्ड पर रहकर जनसमस्याओं

स्वच्छता और सिटी प्रोफाइल पर विशेष जोर

शहर की स्वच्छता रैंकिंग और सुंदरता को लेकर निगमायुक्त ने सख्त रुख अपनाते हुए कहा कि सिटी प्रोफाइल में निर्धारित बिंदुओं पर जमीनी स्तर पर कार्य दिखना चाहिए। उन्होंने निर्देश दिए कि स्वच्छता के कार्यों को व्यवस्थित और स्थाई रूप से पूर्ण किया जाए। मुख्य मार्गों के साथ-साथ गलियों और सार्वजनिक स्थलों पर निरंतर सफाई व्यवस्था सुनिश्चित हो। उन्होंने बताया कि निर्धारित मापदंडों के अनुसार कचरा प्रबंधन और स्वच्छता अभियान को गति दी जाए। बैठक में सभी संबंधित अधिकारी उपस्थित रहे।



डॉ. जय रोहाणी नीति एवं शोध विभाग के प्रदेश प्रभारी नियुक्त

जबलपुर। महाकौशल चेम्बर ऑफ कॉमर्स एंड इंडस्ट्री जबलपुर द्वारा भारतीय जनता युवा मोर्चा मध्यप्रदेश की नवनि्युक्त कार्यकारिणी का निर्माण हुआ जिसमें चेम्बर के कार्यसमिति सदस्य डॉ. जय रोहाणी को प्रदेश में नीति एवं शोध विभाग का प्रदेश प्रभारी नियुक्त किया गया, जिसमें चेम्बर के सभी पदाधिकारियों द्वारा डॉ. जय रोहाणी को शॉल, श्रीफल से सम्मानित किया गया। चेम्बर के अध्यक्ष रवि गुप्ता द्वारा बताया गया कि यह चेम्बर के लिए उपलब्धि है कि युवा साथ डॉ. जय को पार्टी में महत्वपूर्ण जिम्मेदारी मिली है, हमें विश्वास है कि वे पार्टी की रीति एवं नीतियों को युवाओं तक पहुंचाने का काम करेंगे। कार्यक्रम में प्रमुख रूप से रवि गुप्ता, शंकर नागदेव, कार्यालय मंत्री अखिल मिश्रा, युवराज गडवाल, हेमराज अग्रवाल, गुलशन माखीजा, प्रभात जैन, राजेश चंडोक, अनिल जैन, समीर पॉल, राजपूत ने उज्वल भविष्य की शुभकामनाएं प्रेषित की।

स्वच्छता अभियान, नगर निगम की पहल से चमक उठीं शहर की गलियां और बैक-लेन

जबलपुर। नगर निगम द्वारा चलाए जा रहे विशेष सिटी ब्यूटीफिकेशन ड्राइव के अंतर्गत शहर के मुख्य मार्गों के साथ-साथ अब बस्तियों, कॉलोनीयों और संकरी गलियों की सूरत भी बदलती नजर आ रही है। मुख्य क्षेत्रों से लेकर बस्तियों तक 'कायाकल्प'

निगमायुक्त राम प्रकाश अहिरवार ने बताया कि स्वच्छता मुख्य चौराहों के साथ-साथ कालोनियों, बस्तियों में भी दिखाई दे रही है। उन्होंने बताया कि इसी क्रम में निगम की टीमों ने उन इलाकों पर विशेष ध्यान दिया है, जिन क्षेत्रों, शहर की सघन बस्तियों और कॉलोनियों में लोग रहते हैं।

व्यवस्थित सफाई अभियान- अभियान चलाकर कचरा पॉइंट हटाए गए हैं और वहां नियमित मॉनिटरिंग सुनिश्चित की गई है।

बैक-लेन की बदली तस्वीर- अभियान की सबसे बड़ी उपलब्धि 'बैक-लेन' का सौंदर्यीकरण है। पहले जहां ये गलियां गंदगी और अंधेरे का पर्याय मानी जाती थीं, अब वहां आकर्षक वॉल पॉइंट्स स्थानीय कलाकारों और निगम की टीम द्वारा दीवारों पर स्वच्छता और संस्कृति पर आधारित जीवंत पेंटिंग की गई हैं। निगमायुक्त ने कहा कि गलियों को व्यवस्थित कर वहां पर्याप्त रोशनी का प्रबंध किया गया है।

सुंदरता के साथ बढ़ा जन-सहयोग- निगमायुक्त श्री अहिरवार ने स्वयं कई क्षेत्रों का दौरा कर कार्यों को गुणवत्ता को परखा है। उनके अनुसार, हमारा उद्देश्य केवल सफाई करना नहीं, बल्कि शहर को स्वच्छ और सुंदर बनाने की कोशिश भी है।



शहर की सुरक्षा और सेहत से समझौता नहीं अवैध ब्रेड फैक्ट्री पर निगम की नजर

जबलपुर। शहर को स्वच्छ, सुरक्षित और व्यवस्थित बनाने की दिशा में नगर निगम ने एक और कड़ा कदम उठाया है। निगमायुक्त रामप्रकाश अहिरवार के कड़े रुख के बाद अब शहर के रिहायशी इलाकों और बाजार क्षेत्रों में अवैध रूप से संचालित हो रहे प्रतिष्ठानों पर कारवाई शुरू हो गई है।

निरीक्षण के साथ सख्त हिदायत

निगमायुक्त के निर्देशानुसार अपर आयुक्त अंजू सिंह ने अपनी टीम के साथ प्रमुख बाजार क्षेत्रों का सघन निरीक्षण किया। इस दौरान राजीव गांधी वार्ड में निगम को ताक पर रखकर संचालित हो रही एक ब्रेड फैक्ट्री का मामला सामने आया। रिहायशी क्षेत्र में फैक्ट्री संचालन से होने वाली अस्ुविधा और सुरक्षा मानकों की अनदेखी को देखते हुए, प्रशासन ने तत्काल कड़ा रुख अपनाया है।

श्रीमती अंजू सिंह ने फैक्ट्री संचालक को दो दृक शब्दों में निर्देश दिए हैं कि वे अविलंब फैक्ट्री को किसी उचित और



नियमानुसार आवंटित औद्योगिक क्षेत्र में शिफ्ट करें। अधिकारियों ने स्पष्ट कर दिया है कि यदि निर्धारित समय सीमा के भीतर फैक्ट्री को स्थानांतरित नहीं किया गया, तो निगम द्वारा तालाबंदी की कार्रवाई सुनिश्चित की जाएगी। रिहायशी इलाकों में प्रदूषण

न्यायालय तहसीलदार रांसेी जबलपुर
रा.प.क्र./ 672/अ-6/2025-26
आम इशतहार
आम जनता को सूचित किया जाता है कि आवेदक वन्दना वर्मा पति स्व. गुरु नारायण वर्मा नि.-1415 बबड का बाड़ा कंवर स्टेशन रोड ने नज़ल ब्लाक नं. 26 प्लॉट नं. 3/5-बी-22.5/2-ए-18 रकबा 616 व.फ़./हे. ग्राम सिविल स्टेशन रकबा 616 व.फ़./हे. विक्रम पत्र/ हक त्याग/ वसीयतनामा/ दानपत्र/ वारसान हक/दिनांक मृत्यु दिनांक 11/12/2023 को हो जाने के कारण वारसान हक/कच्य अंतरात नाम दर्ज किये जाने का आवेदन पत्र, खसरा की छायापति प्रस्तुत किया है। प्रकरण में आवेदक द्वारा संलग्न अनुसारा खसरा/पटवारी/ढायरसन खसरा अनुसारा ब्लाक नं. 26 प्लॉट नं. 3/5-बी-22.5/2-ए-18 रकबा 616 व.फ़./हे. ग्राम सिविल स्टेशन रकबा 616 व.फ़./हे. के नाम दर्ज है। अतः किसी व्यक्ति विशेष या संस्था को आपति हो तो अपनी लिखित आपति स्वयं या अपने अधिभाषक के माध्यम से दिनांक 13/04/2026 को इस न्यायालय तहसील रांसेी जबलपुर में प्रस्तुत कर सकता है। नियत दिनांक के पश्चात प्राप्त आपतिकों को आपति पर कोई सुनवाई नहीं कि जावेगी।
इसतहार आज दिनांक 26/03/2026 को मेरे हस्ताक्षर न्यायालय की मुद्रा से जारी किया गया।
जारी दिनांक:- 26/03/2026
पेशी दिनांक:- 13/04/2026
तहसीलदार रांसेी जबलपुर